



പ്രസിദ്ധീകരണത്തിന്

സെപ്റ്റംബർ 20 2013,
തൃശ്ശൂർ

സോഫ്റ്റ്‌വെയർ സ്വാതന്ത്ര്യദിനാഘോഷവും സ്വതന്ത്രമലയാളം കമ്പ്യൂട്ടിങ്ങിന്റെ ഒരു വ്യാഴവട്ടം ആഘോഷങ്ങളുടെ വെബ്സൈറ്റ് പ്രകാശനവും

അതിവേഗത്തിൽ നിത്യജീവിതത്തിന്റെ ഭാഗമായിക്കൊണ്ടിരിക്കുന്ന വിവരസാങ്കേതിക വിദ്യയുടെ മാനുഷികവും ജനാധിപത്യപരവുമായ മുഖവും ധിഷണയുടെ പ്രതീകവുമാണ് സ്വതന്ത്ര സോഫ്റ്റ്‌വെയറുകൾ. വിജ്ഞാനത്തിന്റെ സ്വതന്ത്ര കൈമാറ്റത്തിലൂടെ പരമ്പരകളായി നാം ആർജ്ജിച്ച കഴിവുകൾ ചങ്ങലകളും മതിലുകളും ഇല്ലാതെ ഡിജിറ്റൽ യുഗത്തിൽ ഏവർക്കും ലഭ്യമാക്കുന്നതിനും ലോകപുരോഗതിയ്ക്ക് ഉപകാരപ്പെടുത്തുന്നതിനും സ്വതന്ത്ര സോഫ്റ്റ്‌വെയറുകൾ നിലകൊള്ളുന്നു. സ്വതന്ത്ര സോഫ്റ്റ്‌വെയറുകൾ വാഗ്ദാനം ചെയ്യുന്ന "മനസ്സിലാക്കാനും പകർത്താനും നവീകരിക്കാനും പങ്കുവെയ്ക്കാനുമുള്ള സ്വാതന്ത്ര്യമാണ്" സ്വതന്ത്രമായ വിവരവികസനസമ്പ്രദായത്തിന്റെ അടിത്തറ. ഈ സ്വാതന്ത്ര്യങ്ങളെ ജനമദ്ധ്യത്തിലേയ്ക്ക് കൊണ്ടുവരാനും പ്രചരിപ്പിക്കാനും ഓരോ വർഷവും സെപ്റ്റംബറിലെ മൂന്നാമത്തെ ശനിയാഴ്ച സോഫ്റ്റ്‌വെയർ സ്വാതന്ത്ര്യദിനമായി ലോകമെങ്ങും ആഘോഷിക്കപ്പെടുന്നു.

ഈ വർഷത്തെ സോഫ്റ്റ്‌വെയർ സ്വാതന്ത്ര്യദിനം ഈ സെപ്റ്റംബർ 21 ന് കാലത്തു 10 മണി മുതൽ തൃശ്ശൂർ സാഹിത്യ അക്കാദമി ചങ്ങമ്പുഴ ഹാളിൽ വച്ച് സംഘടിപ്പിക്കുകയാണ്. സ്വതന്ത്രമലയാളം കമ്പ്യൂട്ടിങ്ങിന്റെ മുൻകൈയിൽ കേരള ശാസ്ത്ര സാഹിത്യ പരിഷത്തിന്റെയും സ്വതന്ത്ര വിജ്ഞാന ജനാധിപത്യ സഖ്യത്തിന്റെയും സഹകരണത്തോടെയാണ് പരിപാടി സംഘടിപ്പിച്ചിട്ടുള്ളത്. കെ.വേണു സോഫ്റ്റ്‌വെയർ സ്വാതന്ത്ര്യദിന പരിപാടികൾ ഉദ്ഘാടനം ചെയ്യും. ഡോ. പി. രഞ്ജിത്ത് അദ്ധ്യക്ഷനായിരിക്കും . മലയാളഭാഷയെ അതിന്റെ തനിമയും സൗന്ദര്യവും ചോരാതെ ഡിജിറ്റൽ ഭാവിയിലേക്കു നയിക്കുവാൻ വേണ്ടി വികസിപ്പിച്ച സ്വതന്ത്ര സോഫ്റ്റ്‌വെയറുകൾ പരിചയപ്പെടുത്തൽ, സാങ്കേതിക അവതരണങ്ങൾ, സോഫ്റ്റ്‌വെയർ സ്വാതന്ത്ര്യത്തെക്കുറിച്ചുള്ള ചർച്ചകൾ തുടങ്ങിയ തുടർന്ന് നടക്കും . ആവശ്യക്കാർക്ക് ശു ലിനക്സ് വിതരണങ്ങൾ അവരുടെ ലാപ്ടോപ്പ് , പെൻഡ്രൈവ് തുടങ്ങിയവയിലേക്ക് ഇൻസ്റ്റാൾ ചെയ്തു നൽകുന്ന ഇൻസ്റ്റാൾ ഫെസ്റ്റിവലും ഉണ്ടായിരിക്കും.

"സോഫ്റ്റ്‌വെയർ ഫ്രീഡം ഇന്റർനാഷണൽ" എന്ന ലാഭേച്ഛയില്ലാത്ത സംഘടനയാണ് ലോകമെമ്പാടും നടക്കുന്ന സോഫ്റ്റ്‌വെയർ സ്വാതന്ത്ര്യ ദിനാഘോഷങ്ങളുടെ (SFD) ചുക്കാൻ പിടിക്കുന്നത്. ഈ സംഘടന സോഫ്റ്റ്‌വെയർ സ്വാതന്ത്ര്യദിനാഘോഷങ്ങൾക്കാവശ്യമായ മാർഗ്ഗനിർദ്ദേശങ്ങളും അത് നടത്തുന്നതിനുള്ള പിന്തുണയും വിവിധ സംഘടനകളുടെ ഏകോപനവും നടത്തുന്നു. എന്നാൽ വിവിധ രാജ്യങ്ങളിൽ അനവധി സന്നദ്ധസംഘടനകളും പ്രസ്ഥാനങ്ങളും അവരവരുടെ നിലയിൽ പ്രാദേശിക സോഫ്റ്റ്‌വെയർ ദിനാചരണങ്ങൾ അതത് സമൂഹങ്ങളിൽ സംഘടിപ്പിക്കുന്നുമുണ്ട്. കേരളത്തിൽ നിരവധി ജില്ലകളിൽ തദ്ദേശീയ സ്വതന്ത്ര സോഫ്റ്റ്‌വെയർ കൂട്ടായ്മകളുടെയും സന്നദ്ധ സംഘടനകളുടെയും മുൻകൈയിൽ സോഫ്റ്റ്‌വെയർ സ്വാതന്ത്ര്യദിനം ആഘോഷിക്കുന്നുണ്ട്.

വൈകിട്ട് 3 മണിയ്ക്ക്, ഒക്ടോബറിൽ നടക്കാനിരിക്കുന്ന സ്വതന്ത്ര മലയാളം കമ്പ്യൂട്ടിങ്ങിന്റെ ഒരു വ്യാഴവട്ടം ആഘോഷങ്ങളുടെ സ്വാഗതസംഘം യോഗവും വെബ്സൈറ്റ് പ്രകാശനവും നടക്കും . കവി അൻവർ അലി വ്യാഴവട്ടാഘോഷങ്ങളുടെ വെബ്സൈറ്റ് പ്രകാശനം നിർവഹിക്കും. ഡോ . സി .കെ രാജു അദ്ധ്യക്ഷനായിരിക്കും.

കാര്യപരിപാടി - സോഫ്റ്റ്‌വെയർ സ്വാതന്ത്ര്യദിനാഘോഷം 10 മണി

- ഉദ്ഘാടനം: കെ. വേണു
- അധ്യക്ഷൻ: ഡോ. പി. രഞ്ജിത്ത്
- ഭാഷ - സംസ്കാരം - സാങ്കേതികത - അനിവർ എ അരവിന്ദ്
- സ്വതന്ത്രസോഫ്റ്റ് വെയർ രംഗത്തെ സ്വതന്ത്രമലയാളംകമ്പ്യൂട്ടിങ്ങിന്റെ ഇടപെടലുകളെ പരിചയപ്പെടുത്തൽ - ബാലശങ്കർ
- സ്വതന്ത്ര ഇന്ത്യൻ ലാംഗ്വേജ് പ്രൊസസിങ്ങ് അപ്ലിക്കേഷൻ (ശില്പ പ്രൊജക്ട്) പരിചയപ്പെടുത്തൽ - ഋഷികേശ്
- ഗൂഗിൾ സമ്മർ ഓഫ് കോഡും എഞ്ചി. വിദ്യാർത്ഥികളും - നന്ദജ വർമ്മ (ഗൂഗിൾ സമ്മർകോഡിൽ പങ്കെടുക്കുന്ന വിദ്യാർത്ഥിനി)
- സോഷ്യൽ കോഡിങ്ങ് -സോഫ്റ്റ് കോഡ് കൈകാര്യം ചെയ്യുന്ന ഗിറ്റ് വേർഷൻ കണ്ട്രോൾ സിസ്റ്റത്തെക്കുറിച്ച് - ഇർഷാദ് (ഗൂഗിൾ സമ്മർകോഡിൽ പങ്കെടുക്കുന്ന വിദ്യാർത്ഥി)
- ഡയസ്പോറയും ബദൽ സോഷ്യൽ നെറ്റ്വർക്കും. - പ്രവീൺ അരിന്ദ്രത്തൊടിയിൽ
- വികിപീഡിയ സ്വതന്ത്രവിജ്ഞാനകോശം - അൽഫാസ്
- വികിഗ്രന്ഥശാലയും സാഹിത്യ കൃതികളുടെ സ്വതന്ത്ര പ്രസിദ്ധീകരണവും - മനോജ് കെ.
- ഓപ്പൺ മൂവുകളുടെ പ്രദർശനം + ചമ്പ സ്വതന്ത്ര സിനിമാ പ്രൊജക്ട് - സുരജ് കേണോത്ത്
- ഇങ്ക്സ്റ്റേപ്പിന് ഒരു ആമുഖം - ആർക്ക് അർജുൻ

കാര്യപരിപാടി - വ്യാഴവട്ടാഘോഷങ്ങളുടെ സ്വാഗതസംഘം യോഗവും വെബ്സൈറ്റ് പ്രകാശനവും 3 മണി

- അധ്യക്ഷൻ : ഡോ. സി.കെ രാജു
- വെബ്സൈറ്റ് പ്രകാശനം -അൻവർ അലി

ഇന്നത്തെ പരിപാടിയിൽ ഉൾപ്പെടുത്താൻ

- സോഫ്റ്റ്‌വെയർ സ്വാതന്ത്ര്യ ദിനാഘോഷം . കേരള സാഹിത്യ അക്കാദമി ചങ്ങമ്പുഴ ഹാൾ . കാലത്ത് 10 മണി മുതൽ . സംഘാടനം : സ്വതന്ത്രമലയാളംകമ്പ്യൂട്ടിങ്ങ്
- സ്വതന്ത്രമലയാളംകമ്പ്യൂട്ടിങ്ങിന്റെ ഒരു വ്യാഴവട്ടം ആഘോഷങ്ങളുടെ സ്വാഗതസംഘം യോഗം . കേരള സാഹിത്യ അക്കാദമി ചങ്ങമ്പുഴ ഹാൾ . വൈകീട്ട് 3 മണി മുതൽ

കൂടുതൽ വിവരങ്ങൾക്ക്: [995551549](tel:995551549), [9946066907](tel:9946066907), [09448063780](tel:09448063780)